

## کراچی میں موت کا پرا

لیجے ۱۹۹۳ء بھی غرق دریا ہوا، لیکن اہل کراچی کو ابھی تک امن و آشی کا سراغ نہ مل سکا۔ افسوس! ۱۹۹۳ء کے دامن میں کراچی کے لیے درد و کرب اور غم و اندوہ کے سوا کچھ اور نہیں تھا۔ یوں نظر آتا ہے کہ آسمان سے جو بھی بلا نازل ہوتی ہے، وہ ”خانہ انوری“ یعنی کراچی کا پتہ پوچھتی ہے۔ ایک رپورٹ میں کہا گیا ہے کہ کراچی میں اوسطاً ہر روز ۶ آدمی تشدد کا شکار بنتے ہیں۔ یہ تشدد مختلف لباس بدل کر اپنے شکار کی ملاش میں نکلتا ہے اور انسانی زندگی کے تقدس اور قانون کو بڑی بے رحمی سے تاراج کرتا ہوا پولیس کی گرفت سے نج نکلنے میں کامیاب ہو جاتا ہے۔ اس بربست کا ایک گھناؤناپلو یہ ہے کہ مسجدوں اور عبادت گاہوں میں بھی انسانی خون بھایا جا رہا ہے۔ قرآن مجید نے جہاں ایک آدمی کے قتل کو پوری انسانیت کا قتل قرار دیا ہے، وہاں اس کی نگاہ میں سب سے بڑا مجرم اور ظالم وہ شخص ہے جو لوگوں کو عبادت گاہوں میں اللہ کے ذکر سے روکتا ہے۔ اس افسوس ناک صورت حال پر پورا ملک دم بخود ہے اور ادا س۔ لیکن اس عکین مسئلے سے نہیں کے لیے ابھی تک ہمیں کوئی قابل عمل، پائیدار اور منصفانہ حل ہاتھ نہیں آیا، جو شر قائد کو صحیح معنی میں امن و آشی، خوش حالی اور اخلاقی جمیوریت میں بدل دے۔ حالیہ تشدد و بربست کی لرنے ہماری ان تاریخی روایات کو پاماں کر دیا ہے، جن کا تعلق رواداری، اختلاف فکر کی آزادی، زندگی کے تقدس اور انسانی

وقار کے تحفظ سے تھا۔ آفت پر آفت یہ آئی کہ ہم نے نہ صرف اپنی صحت مند مذہبی روایات کو جن کی عظمت کا اعتراف اور ہر صدیوں سے اب تک منصف مزاج غیر مسلم بھی کرتے آ رہے ہیں، (۱) فراموش کر دیا ہے، بلکہ اپنی حالیہ تاریخ کی پے بہ پے ٹھوکروں سے بھی کوئی سبق نہیں سیکھا۔ اس تشدد کے کیا اسباب ہیں، اس کے فروع میں تعصب، ٹنگ نظری، فرقہ واریت، احساس محرومی، معاشری ناالنصافی اور انتہا پسندی نے (خواہ وہ کسی نام سے بھی ظہور میں آئے) کیا کردار کیا ہے؟ اس بات کا جائزہ تو صحیح معنی میں ایک قوی کیش

- ہم یہاں اختصار سے دو واقعات کا ذکر کریں گے، جو اہر لال نہرو نے اپنی معروف کتاب تاریخ عالم (Glimpses of World History, I / 299) میں چین سے عربوں کی جلاوطنی کا تذکرہ کرتے ہوئے لکھا:- ”عربوں پر ایک بڑا الزام یہ تھا کہ یمنہ بہ کے بارے میں رواداری برتنے تھے۔ جب ۱۴۰۲ء میں ولشیا (Valencia) کے بڑے پادری نے چین سے عربوں کو دلیس نکالا دینے کی سفارش کی، اُس نے کہا کہ مذہبی امور میں عرب سب سے زیادہ زور آزادی ضمیر پر دیتے ہیں۔ کتنا بڑا خراج ہے، جو پادری موصوف نے لاششوری طور پر عربوں کو ادا کیا ہے۔“

یہاں اس واقع کا ذکر دل چسپی سے خالی نہ ہو گا کہ ۱۹۶۳ء میں جب نازی یونڈر ریشمان پر اسرائیل میں مقدمہ چلا، تو پولینڈ کے ایک یہودی نے عدالت میں بیان دیتے ہوئے کہا کہ دوسری جنگ عالم گیر میں جب جرمن فوجیں پولینڈ میں داخل ہوئیں تو ریشمان نے یہودی آبادی سے کہا: یہاں سے باہر جانے کے لیے توان ادا کرو یا پھر قتل کے لیے تیار ہو جاؤ، چنانچہ یہودیوں نے جان بخشی کے لیے ایک بھاری رقم ادا کی، اور کہا کہ ہم ترکی جانا چاہتے ہیں، کیوں کہ مسلمان ملکوں نے انہیں بھیش پناہ دی ہے۔

ہی لگا سکتا ہے، لیکن عمومی طور پر یہ کہنا بے جانہ ہو گا کہ اگر ملک میں تعلیمی نظام مضبوط بنیادوں پر قائم ہوتا، جو بچوں کی ذہنی و فکری صلاحیتوں کو بیدار کر کے ان میں آزاد سوچ پیدا کرتا، اور وقت کی ہر آزمائش اور فتنے کا مقابلہ کرنے کے لیے ان کے دلوں میں ذمہ داری اور ادائے فرض کے گھرے شعور کو جنم دیتا اور زندگی کی بلند قدرتوں سے، جن کا درس مذہب، فلسفہ برابر دیتے آئے ہیں۔

”مضبوط پیان وفا“ کی تلقین کرتا، غرضیکہ اگر ہمارا تعلیمی نظام روح عصر اور روح مذہب سے سرشار ہو کر بچوں کی ذہنی، اخلاقی اور روحانی تربیت کرتا، تو آج ہم صحرا میں نہ کھڑے ہوتے، اب نہ منزل کا پتہ ہے، نہ شاہراہ منزل پر تدم! ہمارے نظام تعلیم کی برپادی کا اندازہ اس امر سے لگائیں کہ چند سال قبل یونسکو کی ایک رپورٹ میں کہا گیا تھا کہ افغانستان اور بھوٹان کو چھوڑ کر پاکستان ایوان علم کی دنیا میں سب سے پیچھے کھڑا ہے، مزید یہ کہ جس رفتار سے ہم خواندگی کی شرح بڑھانے کے لیے کام کر رہے ہیں، اس کے مطابق ہمیں تعلیم کے میں الاقوامی معیار پر پہنچنے کے لیے دو سال درکار ہوں گے۔ (ملاحظہ ہو)

ڈان ۲۲ / مئی ۱۹۹۲ء، ایڈیٹر کے نام خط)

۲۔ تعلیمی نظام کی نکست و ریخت سے دوسرے اجتماعی ادارے بھی بری طرح سے متاثر ہوئے، مثلاً جمہوری اور سیاسی اداروں کو استحکام نصیب نہ ہوا۔ ہماری سیاسی تاریخ اس الیہ کا شاید ایک عرصے تک ماتم کرتی رہے گی کہ قیام پاکستان سے لے کر اب تک کم و بیش ہم نے اپنی کسی قومی اسلامی یا منتخب حکومت کو اپنی مدت پورا کرنے کی اجازت نہیں دی، ”منظہ ہوں“ توڑ پھوڑ کی سیاست اور بے ہنگم جذباتی نعروں نے ہمارے طرز فکر اور طرز عمل کو صحیح اور سمجھیدہ بنیادوں پر کام کرنے سے روک دیا، جس کے نتیجے میں جمہوری، فکری اور اخلاقی بحران نے جنم لیا۔

۳۔ زندگی کے بارے میں خالص مادی نقطہ نظر نے ایک طرف ہمیں

اخلاقی فساد (Moral Corruption) کی تاریک را ہوں میں گم کر دیا، دوسری طرف صحیح تعلیم کے نقدان نے ہمیں سرید، شلی، اقبال اور جناح کے نمہ بھی اور سیاسی انفکار سے دور کر دیا، جس کی وجہ سے آج ہماری سوسائٹی ان فسطائی طاقتلوں کے زندگی میں آگئی ہے، جن کو غلکت دینے کے لیے ان بزرگوں نے جدوجہد کا ایک طویل سفر طے کیا تھا۔ واقعہ یہ ہے کہ آج ہم انفرادی اور اجتماعی طور پر اپنے سامنے کوئی واضح اور بلند نصب العین نہیں رکھتے، جلال الدین روی نے صحیح فرمایا تھا کہ اگر علم کا نقطہ نظر مادی ہے تو یہ انسان کے لیے سانپ ہے اور اگر اس کا مقصد روحانی ہے، تو یہ دل کا رفیق و ہم دم ہے۔

علم را بہ تن زنی مارے بود  
علم را بروں زنی یاربے بود

یہی مادی نقطہ نظر ہے، جس نے تعلیم گاہوں پر قبضہ کرنے کے لیے (چند اداروں کے سوا) رشوت، سفارش، دھونس، دھوکہ دہی اور تشدد کی راہ ہموار کی ہے۔ عام خیال تھا کہ ۱۹۷۱ء میں سقوط ڈھاکہ کا الیہ ہمیں خواب غفتہ سے بیدار کر دے گا اور ہم اپنے من میں ڈوب کر اپنے کردار کا جائزہ لینے کے قابل ہو جائیں گے، لیکن بہ وجوہ ایسا نہ ہو سکا۔ چنانچہ زندگی کا کوئی شعبہ نہیں، سرکاری ہو یا نہیں سرکاری جوستی، بد دیانتی اور کرپشن کی گرفت میں نہیں ہے۔ یہ ٹھیک ہے کہ اس اخلاقی و فکری فساد کے باوجود یہاں چند خدا ترس، راست باز اور ذہین افراد موجود ہیں، جو مختلف بڑے عمدوں پر پورے اخلاص و تتدھی سے کام کر رہے ہیں۔ لیکن مجموعی طور پر یہ کہنا بے جانہ ہو گا کہ اگر ہم نے مزید وقت ضائع کئے بغیر بدی کی طاقتلوں کے خلاف ڈٹ کر مقابلہ نہ کیا، تو ہمیں اخلاقی فساد کے مظکی نتائج کو بھگتے کے لیے تیار رہنا ہو گا۔ ملک کی دو بڑی سیاسی جماعتوں (جن کی قوی اسلامی میں اکثریت ہے) دانشوروں، ارباب

قلم کو تجزیی طاقتوں کے چیلنج کو قبول کرنا ہو گا۔ یہ بات محتاج بیان نہیں کہ کراچی یا سندھ میں امن و اماں کے مسئلے کا حل نہ توماتم کرنے میں مضر ہے اور نہ ہی زور دار بیانات دینے میں۔ اس مسئلے کا ایک حل یہ ہے کہ ایک قوی کمیشن پوری تندی اور لگن سے ان تمام اسباب و عوامل کا کھون لگائے، جو ہمارے بیان طرز فکر اور طرز عمل کے ذمہ دار ہیں۔ ان اسباب کا سراغ لگانے کے بعد وہ مختلف افراد اور جماعتوں سے مذکرات کرنے کے بعد ایک مربوط، معموس، اجتماعی اور اقتصادی پروگرام وضع کرے، جس کی بنیاد عدل و انصاف، محبت و اخوت، نظم و ضبط اور باہمی افہام و تقسیم پر ہو، اس پروگرام کو ایک صبر آزماجدوجہد ہی سے عملی شکل دی جاسکتی ہے۔ جب تک کراچی یا ملک کے کسی گروہ اور شری کو سماجی، اقتصادی، قانونی اور سیاسی انصاف فراہم نہیں ہو جاتا، اور اس کے زخمی احساس کا علاج نہیں کیا جاتا، اس وقت تک کوئی وعظ، کوئی بیان، کوئی تمنا اور کوئی بولیس ایکشن ہمارے دکھ کا مادا نہیں بن سکتا۔

وقت کی یہ قسم ظریفی بھی دیدنی ہے کہ تشدد و بربریت کا یہ خونی  
ظاہرہ ایسی دھرتی پر کیا جا رہا ہے، جو صدیوں سے عشق و محبت کی جلوہ گاہ رہی  
ہے اور جس نے شاہ عبداللطیف بھٹائی اور سچل سرست جیسے پاک باز انسانوں کو  
اپنی آغوش میں لے رکھا ہے۔ یہی لوگ ہیں جن کے آتشیں نفس اور ملکوتی  
نغموں سے ہزاروں انسانوں کو نئی زندگی ملی ہے، اور ملتی رہے گی۔ اہل سندھ  
نے اپنی تابیاک تاریخی روایات کو نجات ہوئے قیام پاکستان کے بعد ان ہزارہا  
انسانوں کو خوش آمدید کما جو وادی گنگ و جمن سے وادی سندھ میں داخل ہوئے۔  
اور جنہوں نے نئی ریاست کی تخلیق میں اپنی فکری اور عملی صلاحیتوں کا  
بھرپور ظاہرہ کیا تھا، دونوں، وادی سندھ کے باسی اور نئے سندھی (جن کے  
پچھے آج اپنے آپ کو مہاجر کا نام دیتے ہیں) ایک مدت تک بھائیوں کی طرح  
رہے، کیوں کہ گنگ و جمن اور وادی سندھ کی تہذیبی و ثقافتی روایات کا بنیادی

سرچشمہ ایک تھا، یعنی خدا پرستی اور انسان دوستی۔ ان عظیم روایات کا پرچار صدیوں پہلے حضرت علی بن عثمان بھجویری، گوروناٹک، شاہ عبداللطیف بھٹائی، حضرت سچل سرمت اور اس پایہ کے دوسرا عظیم بزرگوں نے اپنی اپنی سرزین میں کیا تھا۔ صد حرف! کہ مرور وقت کے ساتھ ساتھ ہے وجوہ اختلافات پیدا ہوئے، آگے چل کر ان اختلافات نے تیغ و سنان اور توب و تفک کا سارا لیا۔ جس کے نتیجے میں آج انسانی خون کراچی کی گلیوں میں بھایا جا رہا ہے۔ اب ہمارا فرض ہے کہ ہم ان اختلافات کی تک پہنچیں، اور پھر نہایت ہی ٹھنڈے دل سے ان تمام پردوں کو اٹھا دیں، جو دونوں بھائیوں اور اہل کراچی کے درمیان حائل ہیں۔

ظاہر ہے کہ کوئی بھی تعمیری منصوبہ خواہ وہ کتنا ہی جامع اور ٹھوس کیوں نہ ہو، اس کی کامیابی کا سرا ان لوگوں کے سر ہوتا ہے جو پوری دیانت، ذہانت اور محنت سے اسے بروئے کارلاتے ہیں، ایسے منصوبوں کو کامیاب بنانے کے لیے پہلی شرط یہ ہے کہ ارباب اختیار سیاسی عزم (political will) سے کام لیتے ہوئے ان کالی بھیزوں کو نکال باہر کریں، جن کی نااہلی، کام چوری اور اخلاقی پسقی نے تعلیم کا گھوں، سرکاری دفتروں، مالی اداروں کو اپاچ کر دیا ہے، عوام الناس کے لیے زندگی بس رکھنا ازبیں دشوار ہو گیا ہے، اور پوری قوم دنیا کے بازار میں اضحوکہ روزگار بن کر رہ گئی ہے۔

بے شبه سیاسی اقتدار خدا کی ایک نعمت ہے، جس کے ذریعے اقتدار، سچائی اور بندوں کی خدمت کر کے تاریخ میں زندہ رہ سکتا ہے۔ لیکن اگر اقتدار اپنا رشتہ خدا اور اس کے بندوں سے ٹوٹ لے تو پھر وہ ایک مردہ لاش بن جاتا ہے۔ اقتدار کی اسی مردہ لاش کو حضرت علیمانؑ نے اپنے تخت پر دیکھ کر اللہ سے رجوع اور استغفار کیا تھا۔

اس نصف صدی میں یہاں کتنے ہی لوگ اپنی سیاست اور قیادت کا

جنہذا اٹھائے آئے اور چلے گئے۔ آج تاریخ میں ان کا نام و نشان تک باقی نہیں، تاریخ نے انہی لوگوں کے سامنے سر جھکایا ہے جنہوں نے اپنی اناکے بتوں کو توڑ کر بندوں کی خدمت کی ہے۔ تاریخ آج پھر ہمارا تعاقب کر رہی ہے، اگر ہم نے اپنی راپیں نہ بد لیں تو کل کی طرح آج بھی اس کا فیصلہ ہمارے خلاف ہو گا، جس کی ذمہ داری خود ہمارے اپنے کندھوں پر ہو گی۔

آخر میں اہل کراچی سے بہ صد ادب التماس ہے کہ وہ اپنی صفوں میں انتہا پندی اور فرقہ داریت کو (خواہ وہ مذہبی ہو یا سیاسی) گھسنے کا موقعہ نہ دیں اور یہ نہ بھولیں کہ وہ وادی سندھ اور وادی گنگ و جن کی عظیم ثقافتی اور روحانی قدروں کے وارث ہیں، اگر ہم میں اپنی وراثت کا صحیح معنوں میں شعور پیدا ہو جائے، تو پھر یہ فیصلہ کرنا آسان ہو جائے گا کہ کس راہ کو اختیار کریں: تشدد، نفرت، خون ریزی کی راہ یا محبت، عشق، نظم و ضبط اور عفو و کرم کی راہ!

رشید احمد (جالندھری)